

18 ta' Marzu, 1958

Imħallef:—

Onor. Dr. J. Caruana Colombo, B.Litt. LL.D.

Frank Gulia

versus

Angela sive Julie Azopardi et.

**Legat "a Immo intus" — Eżekutor Testamentarju —
Inventarju — Korrezzjoni — Art. 805 tal-Kodiċi Ċivili.**

Huwa veru li l-Qorti tista' tordna lill-eżekutor testamentarju li jagħmel l-inventarju tal-assi mholti mid-deċujus, meta l-eżekutor ma jkunx gie dispensat li jagħmlu mill-persuni li lilhom ikunu għaddew il-hwejjeg kollha mhollja mid-deċujus, jew b'ċċa minnhom. Imma meta ma jkunx hemm din id-dispensa, u l-eżekutor testamentarju, fuq ir-rikors li huwa jkun għamel b'xex fiġi konfermat fl-eżekutorija mill-Qorti ta' Gurisdizzjoni Volontarja, fiġi ordnat li jagħmel dak l-inventarju, dan l-ordni, darba mogħti, ma jistgħax jithassar hitef d'ordni tehor tal-istess Qorti "contrario imperio" fuq talba tal-persuni kollha li lilhom għaddew il-beni kollu, jew biċċa minnhom; liema talba lill-Qorti għal dak il-kontrordni da parti tal-imsemmija persuni, li għandhom dritt jagħtu d'k id-dispensa, trid isstr qabel ma fiġi format u publikat l-inventarju, b'joè sa meta huma

jistgħu jeżerċitaw dak id-dritt; għa'ieq, mogħti dak l-ordni, u eżegwi bil-formazzjoni u pubblikazzjoni tal-inventarju, ebda d'spensa ma tista' tingħata għall-formazzjoni liegħu; b'mod li mhix korretta l-allegazzjoni tal-eżekutor testamentarju li dik id-dispensa tista' ssir f'kull żmien, anki wara li jkun gie format u publikat l-inventarju, billi l-interessati jirrinunzjaw għalheq.

Għaldaqstant, in segwitu għal dak l-ordni, l-eżekutor testamentarju huwa fl-obligu li jagħmel l-inventarju, u jekk l-ordni kien l' huwa jiddeskrivi l-beni kollha mħollija mid-deċjuż, kull wieħed mill-interessati għandu nteress li dak l-inventarju jsir, u wkoll dak li jitlob il-korrezzjoni tal-inventarju li jkun sar jekk dan ma jkunx komplet; u mhix attendibbli l-allegazzjon tal-eżekutor testamentarju fis-sens illi, jekk talvolta tħallew barra xi sustanzi ereditarji meta hu għamel l-inventarju, dawn is-sustanzi jiffurmaw parti minn legat "a limine intus", u li għalhekk l-eredi li jitlob il-korrezzjoni tal-inventarju ma għandux interess f'dik il-korrezzjoni għax din tinteressa biss lill-persuna li favur tagħha gie mħoll dak il-legat.

Il-Qorti:— Rat is-sentenza tagħha tat-2 ta' Ottubru 1956, fejn jinsabu riportati d-domandi tal-attur u l-eċċezzjonijiet tal-konvenuti Mary Cauchi, Paolino Azzopardi, Giuseppina Laferla, Lino, Joseph u Mary Rose sive Lucy mart Frederick Barry, aħwa Azzopardi u Giulia Mallia, Lidia Gulia Gemma Ġera u Evelina Schranz; dawk tal-konvenut Avukat Dr. Francesco Masini nomine; u dawk tal-konvenuti Angela sive Julie Azzopardi, Maria Azzopardi, Giuseppina Azzopardi, Antonietta sive Liberata Azzopardi, u Giorgio Azzopardi; u li biha, fil-kontumacċja tal-konvenuti Francesca Muscat, Elena sive Nellie Grima u Carmelina D'Emanuele, giet respinta l-eċċezzjoni deklinatorja tal-"foro" avanzata mill-konvenut Avukat Dr. Masini u dawn l-aħhar konvenuti; bl-ispejjeż kontra tagħhom; u l-kawża giet differita għall-kontinwazzjoni tagħha;

Rat in-nota ta' eċċezzjonijiet ulterjuri tal-konvenut Avukat Dr. Masini fil-kwalità tiegħu msemmija, li biha jissottometti illi l-attur ma għandux interess f'din il-kawża, billi anki kieku, għall-grazzja tal-argument, fid-dar tad-

decujus fl-epoka tal-mewt tieghu setghu jezistu xi flus jew effetti oħra barra dawk deskritti fl-att tal-inventarju kontrastat, l-istess flus u effetti jinsabu kompriżi fil-legat "a limine intus" ordnat favur il-konvenuta Angela sive Julie Azzopardi, li għalhekk hija biss tinsab interessata f'din l-eventwali ommissjoni;

Omissis;

Ikkunsidrat, rigward l-eċċezzjoni ulterjuri sollevata mill-konvenut Avukat Dr. Francesco Masini nomine;

Illi l-imsemmi konvenut ifisser aħjar din l-eċċezzjoni tieghu bin-nota li ppreżenta fis-16 ta' Novembru 1957. Huwa jissottometti li l-attur ma għandux interess f'din il-kawża minnu proposta, għaliex, fit-termini tad-dispożizzjoni tal-art. 805 tal-Kodiċi Civili, l-interess għall-inventarju jirrisjedi esklużivament għand il-persuni li favur tagħhom ikunu għaddew il-beni ereditarji li huma destinati li jiġu nventarjati, u l-eredi jew legatarji l-oħra, għalkemm interessati fis-suċċessjoni, ma jistgħux jinsistu li jiġu nventarjati beni mhollija lil legatarji oħra, kontra l-volontà tagħhom; u kwindi lanqas ma jistgħu jinsistu li dawk il-beni jiġu nklużi fl-inventarju, għax ma għandhomx interess li jsir dan, billi skond l-imsemmija dispożizzjoni tal-liġi l-inventarju ma jsirx fl-interess tal-eredità imma fl-interess partikulari tal-individwi li b'mod jew b'ieħor ikunu ser jippartecipaw mis-sustanzi ereditarji, u s-sustanzi li l-attur jippretendi li ġew ommessi fl-inventarju mpunjat ma ġewx imhollijin lilu, imma jaqgħu u jinsabu kompriżi fil-legat "a limine intus" imħolli lill-konvenuta Angela Azzopardi billi kienu jezistu fid-dar tad-decujus fl-epoka tal-mewt tieghu, u għalhekk hija biss li tista' tesperixxi l-azzjoni ntenantata mill-attur. Barra minn dan, l-istess konvenut jissottometti li skond l-imsemmija dispożizzjoni tal-liġi, il-Qorti għandha biss il-fakoltà li tordna l-inventarju; liema fakoltà hi subordinata għad-diskrezzjoni ta' dawk il-persuni li favur tagħhom jinsabu devoluti l-beni li għandhom jiġu nventarjati, u li kwindi għandhom dejjem id-dritt li jirrinunzjaw f'kull żmien għad-dritt li jsir l-inventarju, tant qabel ma l-istess isir, billi jagħtu d-dispenza għaliex, kemm

wara li jkun sar, għalkemm bl-ordni tal-Qorti; għaliex il-fakoltà li l-ligi tagħti lill-Qorti li tordna l-inventarju tispiċċa meta l-interessat juri volontà kuntrarja għal dik il-fakoltà, li hi subordinata għall-volontà tal-istess interessat;

Illi s-sottomissjonijiet tal-konvenut Avukat Dr. Masini ma humiex sostenibbli, u l-eċċezzjoni minnu sollevata għandha tiġi respinta. Hu veru li l-Qorti tista' tordna li jsir l-inventarju, meta l-eżekutor ma jkunx ġie dispensat li jagħmlu mill-persuni li lilhom ikunu għaddew il-hwej-jeġ kollha mħollija mid-decujus, jew biċċa minnhom; imma fil-każ taht konsiderazzjoni ma deherx li kien hemm din id-dispensa, u l-Qorti ta' Għawdex fil-Gurisdizzjoni Volontarja Tagħha, fl-14 ta' Diċembru 1951, fuq talba tal-imsemmi konvenut avanzata f'dik l-istess ġurnata għall-konferma tiegħu bhala eżekutor testamentarju ta' Giuseppe Azzopardi, minn dan nominat bhala tali fl-art. 6 tat-testament tiegħu tal-31 ta' Diċembru 1950, fl-atti tan-Nutar Francesco Gauci, artikolu li ġie approvat u konfermat minnu fit-testament l-iehor tiegħu fl-atti tal-istess Nutar tat-13 ta' Awissu 1951, ordnatlu biex jipproċedi għall-inventarju. B'eżekuzzjoni ta' dak l-ordni, il-konvenut ifforma dak l-inventarju, li ġie publikat fl-atti tal-imsemmi Nutar fil-19 ta' Jannar 1952. Dan l-inventarju sar bl-ordni tal-imsemmija Qorti; u dan l-ordni, darba mogħti, ma jistgħax jithassar hief b'ordni iehor "contrario imperio" tal-istess Qorti fuq talba tal-persuni kollha, jew biċċa minnhom, tad-decujus, fosthom l-attur, li hu wieħed mill-eredi, li fl-interess tiegħu, sakemm ma kienx hemm l-imsemmija persuni li għandhom id-dritt jagħtu dik id-dispensa, trid evidentement issir qabel ma jiġi furmat u publikat l-inventarju, sa meta ċjoè huma jistgħu jeżerċitaw dak id-dritt tagħhom; għaliex, mogħti dak l-ordni, u eżegwit bil-formazzjoni u publikazzjoni tal-inventarju, ċertament ebda dispensa ma tista' tingħata għall-formazzjoni tiegħu. Kwindi mhux korrett il-konvenut Dr. Masini meta jgħid li dik id-dispensa tista' ssir f'kull żmien, anki wara li jkun ġie furmat u publikat l-inventarju, billi l-interessati jirrinunzjaw għalih. Ma jrrizultax li sa ġie publikat l-inventarju saret xi talba lill-Qorti għar-revoka "contrario imperio" ta' dak l-ordni, li għalhekk baqa' jsehh;

Illi, in segwitu għal dak l-ordni, l-istess konvenut kien fl-obligu li jagħmel l-inventarju, għaliex l-ordni tal-Qorti jinporta obligu tal-persuna li lilha jiġi mogħti dak l-ordni li teżegwiewh, u l-konferma tal-imsemmi konvenut fl-eżekutorija kienet subordinata għall-kondizzjoni li huwa uniforma ruħu ma' dak l-ordni. L-obligu mpost mill-Qorti lill-konvenut Dr. Masini b'dak l-ordni kien li huwa jipproċedi għall-inventarju tal-assi ereditarju ta' Giuseppe Azzopardi; u dan fl-interessi tal-persuni li lilhom għaddew il-hwejjeġ tad-decujus. Għalhekk l-attur, bħala wiehed mill-eredi tad-decujus, għandu nteress li l-konvenut Dr. Masini eżegwixxa dak l-obligu puntwalment, ċjoè li huwa ddeskriva u nkluda kollox fl-inventarju, li hu l-prova tal-konsistenza tal-assi ereditarju, skond l-ordni mogħti mill-Qorti fl-interess ukoll tiegħu, u li jitlob il-korrezzjoni ta' dak l-inventarju jekk, kif jippretendi, l-istess mhux korrett. Barra minn dan, l-attur, bħala wiehed mill-eredi tad-decujus għandu nteress li fl-inventarju jiġu deskritti l-beni kollha tad-decujus, anki dawk is-sustanzi li jaqgħu fil-legat "a limine intus" li jsemmi l-konvenut; għaliex ikun hu, fost il-werrieta l-oħra, li jista' jkun imsejjah biex jimmetti fl-Angela Azzopardi f'dak il-legat, u kwindi għandu jkollu deskrizzjoni eżatta ta' dawk is-sustanzi li jikkomprendu dak il-legat. L-attur jallega wkoll li fl-inventarju ma ġewx deskritti l-beni u s-sustanzi kollha appartenenti lill-assi tad-decujus u li jmissu lill-eredi, kif ukoll li xi affarijiet li huwa jippretendi li nħargu mid-dar tad-decujus u xi flus li ġew deskritti bħala eżistenti f'dik id-dar meta miet it-testatur ma kienux tad-decujus, u xi oħrajn ma jaqgħux fl-imsemmi legat "a limine intus", imma jappartjenu lilu in parti f'ismu proprju u in parti bħala eredi tad-decujus; u għalhekk għandu nteress li fl-inventarju ssir il-korrezzjoni opportuna;

Għal dawn ir-ragunijiet;

Tirrespingi l-imsemmija eċċezzjoni ulterjuri tal-konvenut Avukat Dr Masini, bl-ispejjeż kontra tiegħu; u tid-differixxi l-kawża għas-seduta tas-16 ta' April 1958 għat-trattazzjoni ulterjuri tagħha.